



Надвор'е

# НАРЭШЦЕ-ТАКІ САПРАЎДНАЕ ЦЯПЛО...

Гэтымі днямі будзе да 26 цяпла, кароткачасовыя дажджы і навалыніцы

Антыцыкланальны характар надвор'я, які ўсталяваўся на тэрыторыі нашай краіны, у бліжэйшыя суткі працягне ўтрымліваць у асноўным сухое, але пры гэтым прахалоднае надвор'е. У далейшым праз тэрыторыю Беларусі на фоне вобласці павышанага атмасфернага ціску стануць перамяшчацца фронтальныя раздзелы. Пры гэтым дажджоў атмасферныя франты прынясуць крыху і размяркоўвацца па тэрыторыі краіны яны будуць нераўнамерна. Пры лакальным развіцці кучавадажджавой воблачнасці ў дзённыя гадзіны месцамі магчымыя навалыніцы, паведамляюць спецыялісты Рэспубліканскага цэнтара па гідраметэаралогіі, кантролі радыеактыўнага забруджвання і маніторынгу навакольнага асяроддзя Мінпрыроды.



ніцай месцамі слабы туман. Вецер паўночна-заходні, ноччу слабы, днём умераны. Тэмпература паветра ўначы складзе ад 1 градуса цяпла на поўдні да плюс 11 градусаў на поўначы краіны, на паўднёвым захадзе Беларусі месцамі на глебе чакаюцца замаразкі да мінус 2 градусаў. Максімальная тэмпература паветра днём — ад 18 да 24 градусаў. Атмасферны ціск будзе падаць.

Пачынаючы з суботы, надвор'е возьме курс на пацяпленне. Ноччу будзе пераважна без ападкаў, раніцай і днём месцамі па краіне пройдуць кароткачасовыя дажджы. Ноччу і ранкам у некаторых раёнах магчымы слабы туман, днём верагодныя навалыніцы. Вецер пераменны напрамкаў умераны, пры навалыніцах парывісты. Уначы тэмпература паветра дасягне плюс 4—11 градусаў, а ўдзень — плюс 18—25.

У нядзелю ўначы надвор'е будзе пераважна без ападкаў, удзень месцамі прагназуюцца кароткачасовыя дажджы, магчымыя навалыніцы. Вецер паўднёва-ўсходні, усходні ўмераны, пры навалыніцах парывісты. Уначы і раніцай у некаторых раёнах чакаецца слабы туман. Ноччу слупкі тэрмометраў пакажуць плюс 4—11, а ўдзень — 19—26 градусаў.

Паводле папярэдняга прагнозу сіноптыкаў, няўстойлівае з кароткачасовымі дажджамі надвор'е захавецца ў краіне і ў пачатку наступнага працоўнага тыдня. Пры гэтым тэмпературны фон крыху панізіцца.

У панядзелак ноччу месцамі, а днём на большай частцы тэрыторыі пройдуць кароткачасовыя дажджы. У дзённыя гадзіны ў некаторых раёнах прагрэмаць навалыніцы. Уначы і раніцай месцамі прагназуюцца слабы туман. Ноччу паветра прагрэецца да плюс 5—12 градусаў, днём — да плюс 15—22, а па поўдні — да плюс 25 градусаў.

Свяжэй будзе і ў аўторак. У гэтыя суткі ноччу месцамі, а днём пераважна па паўднёвым усходзе чакаюцца кароткачасовыя дажджы. Уначы сіноптыкі абячаюць ад плюс 3 градусаў па поўначы краіны да плюс 12 градусаў па поўдні. Днём пацяплее да плюс 15—22 градусаў.

Сяргей КУРКАЧ.

## СЁННЯ

### Месяц

Першая квадра 15 мая.  
Месяц у сузор'і Дзевы.

### Сонца

	Усход	Захад	Даўжыня дня
Мінск —	5.03	21.10	16.07
Віцебск —	4.46	21.06	16.20
Магілёў —	4.53	21.00	16.07
Гомель —	4.57	20.49	15.52
Гродна —	5.20	21.24	16.04
Брэст —	5.28	21.17	15.49


### Імяніны

Пр. Пелагеі, Ісака, Кірыла, Мікіты, К. Веранікі, Веры, Віктара, Славаміра, Фелікса.



Фота Віктара ІВАНЧЫКАВА.

## ЗАЎТРА



### 17 МАЯ

### Даты

### Падзеі

### Людзі



**1838** год — беларускі вучоны-даследчык, геолог і мінеролаг Ігнат Дамейка прыбыў у Чылі. Дамейка займае важнае месца ў гісторыі навукі і культуры Беларусі, Чылі, Польшчы і Літвы. 2002 год у сувязі з 200-годдзем нараджэння вучонага, нацыянальнага героя Чылі, рэктара ўніверсітэта ў Санцыяга, ЮНЕСКА назвала «Годам Ігната Дамейкі». Імя Дамейкі носьці у тым ліку вулканічны ланцуг гор у Андах (Cordillera Domeyko); мінерал дамейкіт; фіялкавая кветка (віёла дамейкіна, Viola domeykana); малая планета 2784 Domeyko; шэраг аб'ектаў тапанімікі і грамадскіх устаноў па ўсім свеце.



**1960** год — у Мінску ў новым будынку пачаў працаваць Беларускі дзяржаўны літаратурны музей імя Янкі Купалы.

**1995** год — створана Ваенная акадэмія Рэспублікі Беларусь — вышэйшая ваенная навуковая ўстанова краіны, заснаваная на аснове двух мінскіх вышэйшых ваенных вучылішчаў: інжынернага, якое існавала з мая 1953 года, і каманднага, што існавала з 1980 года.

**1846** год — бельгійскі майстар Адольф Сакс запатэнтаваў саксафон. Гэты інструмент дзякуючы сваёй яркасці і каларытнасці вельмі хутка заваяваў прызнанне кампазітараў.



Найбуйнейшыя майстры XIX і XX стагоддзяў стваралі разнастайныя творы для саксафона і сімфанічнага аркестра.

**1873** год — нарадзіўся Анры Барбюс, французскі пісьменнік, журналіст і грамадскі дзеяч. Член Французскай камуністычнай партыі. Замежны ганаровы член АН СССР. Быў знаёмы з Якубам Коласам. Вядомасць да Анры Барбюса прыйшла дзякуючы антываеннаму раману «Агонь», прысвечанаму рэвалюцыянізацыі свядомасці мас падчас Першай сусветнай вайны; для стылю Барбюса характэрны натуралізм, за які ён у тым жа годзе стаў лаўрэатам прэстыжнай французскай Ганкураўскай прэміі. Акрамя таго, яго п'яру належаць зборнікі навін «Здарэнні» і «Праўдзівыя гісторыі».



**1985** год — у савецкім друку апублікавана пастанова ЦК КПСС «Аб мерах па пераадоленні п'янства і алкагалізму», якой распачалася беспаспяхова антыалкагольная кампанія ў СССР.

### ПІМЕН ПАНЧАНКА:

«Не гіне род майстроў нажывы...  
А я малюся аб адным:  
Не дай мне, Божа, стаць ілжывым,  
Зайздросным, злосным і старым».



### УСМІХНЕМСЯ


У рэстаране.  
Афіцыянт:  
— Што будзеце есці?  
Кліент:  
— Я хацеў бы тое, што есць вунь той мужчына каля акна!  
— Гэта немагчыма, ён не аддасць.

мне вельмі дорага, але цалкам акупілася.  
— Вылечылася?  
— Не, з кімсьці там звязалася і дадому не вярнулася.

Спрабаваў безалкагольнае піва: на смак — быццам цябе ніхто не кахае.

— Санаторная пуцёўка для маёй жонкі абышлася

Лепш за ўсё я атрымліваюся на рэнтгене. Ні маршчын, ні целюліту, ні наступстваў з'едзенага кавуна.



Пасля вячэрняга палявання старэйшы склікае паляўнічых да вогнішча:

— Усе тут?  
— Усе!  
— Дзякуй Богу!  
Значыць, я ўсё ж у зайца пацэліў.